

8- ఇస్లాంలో నూతన వర్గాలు

ప్రపంచంలో ఉన్న అనేక మంది ప్రజలు ఇస్లాం ధర్మాన్ని తమ గురువుల పేర్లతో మరియు వారు నివసించిన పట్టణాల పేర్లతో అనేక వర్గాలను విభజించుకున్నారు. వాటిలో: ‘ఖాదియానియా, అహ్మదియా, ఖవారిజ్, మోతజిలా, నసీరియా, బహాఇయా, ముర్జిఇయా, అష్అరియా, మాతురీదీయా, దేవ్బందీయా, బరేలియా, సూఫియా’ ఇలా అనేక వర్గాలు ఇస్లాం పేరుపైన విస్తరించి ఉన్నాయని చెప్పుకోవచ్చు.

కనుక ప్రవక్త ముహమ్మద్(సల్లల్లాహు అలైహి వ సల్లం) ఇలా తెలియజేసారు:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: افْتَرَقَتِ الْيَهُودُ عَلَى إِحْدَى وَسَبْعِينَ فِرْقَةً، فَوَاحِدَةٌ فِي الْجَنَّةِ وَسَبْعُونَ فِي النَّارِ، وَافْتَرَقَتِ النَّصَارَى عَلَى ثِنْتَيْنِ وَسَبْعِينَ فِرْقَةً فِإِحْدَى وَسَبْعُونَ فِي النَّارِ وَوَاحِدَةٌ فِي الْجَنَّةِ وَالَّذِي نَفْسُ مُحَمَّدٍ بِيَدِهِ لَتَفْتَرِقَنَّ أُمَّتِي عَلَى ثَلَاثٍ وَسَبْعِينَ فِرْقَةً وَاحِدَةٌ فِي الْجَنَّةِ وَثِنْتَانِ وَسَبْعُونَ فِي النَّارِ قِيلَ يَا رَسُولَ اللَّهِ مَنْ هُمْ قَالَ الْجَمَاعَةُ - وَفِي

رواية: " ماأنا عليه وأصحابي " (ابن ماجه: 3992 - السلسلة الصحيحة: 1492 - ترمذي: 2641)

యూదులు డెబ్బైఒక్క వర్గాలుగా చీలిపోయారు. వారిలో ఒక్క వర్గం స్వర్గానికి పోతుంది. మిగతా డెబ్బై వర్గాలు నరకానికి ఆహుతి చేయబడతాయి.

మరియు క్రైస్తవులు డెబ్బైరెండు వర్గాలుగా చీలిపోయారు. వారిలో ఒక్క వర్గం స్వర్గానికి పోతుంది. మిగతా డెబ్బైఒక్క వర్గాలు నరకానికి ఆహుతి చేయబడతాయి.

నా ప్రాణం ఎవరి చేతిలో ఉందో ఆ శక్తివంతుని సాక్షి! “నిస్సందేహంగా నా (ముహమ్మద్(స)) ఉమ్మత్ కూడా డెబ్బైమూడు వర్గాలుగా చీలిపోతారు.

అహ్మదుల్ సున్నత్ వల్ జమాఅత్ అంటే ఎవరు?

80

వారిలో ఒక్కవర్గం మాత్రమే స్వర్గానికి పోతుంది. మిగతా డెబ్బైరెండు వర్గాలు నరకానికి ఆహుతి చేయబడతాయి” అని అన్నారు.

తరువాత కొంత మంది సహాబాలు: ‘ఓ ప్రవక్తా! ఆ ఒక్క వర్గం వారు ఎవరు?’ అని ప్రశ్నించారు.

దానికి ప్రవక్త ముహమ్మద్(స): “వారు ‘జమాఅత్’ అని అన్నారు. మరియు కొన్ని హదీసులలో “ఎవరయితే నా మార్గాన్ని మరియు నా సహాబాల మార్గాన్ని యదాతథంగా అనుసరిస్తారో వారే (స్వర్గంలో ప్రవేశిస్తారు)” అని తెలియజేశారు. (ఇబ్ను మాజా: 3992, సిల్సిలతుస్ సహీహ: 1492, తిర్మిజీ:2641)

దేవ్ బందీయులు మరియు బరేలీయులు

భారత దేశంలో ‘అహ్మదుల్ సున్నత్ వల్ జమాఅత్’ పేరుతో రెండు మహా వర్గాలు ఉన్నాయి. వారిలో ప్రతి వర్గం తమను తాము నిజమైన ‘అహ్మదుల్ సున్నత్ వల్ జమాఅత్’ అని పేర్కొంటారు. మరియు ఇరువురు ఇమామ్ అబూహానీఫా (రహ్మాతుల్లాహి అలైహి) మార్గాన్ని అనుసరించే వర్గీయులుగా చెప్పుకుంటారు. వారిలో

ఒక వర్గం: దేవ్ బందీయులు. రెండవ వర్గం: బరేలీయులు.

ఆ ఇరు వర్గాలు కలిసి ‘సూఫీలు’ అనుసరించే మార్గాలను ఏకగ్రీవంగా అనుసరిస్తారు. కాని సూఫీల మార్గాన్ని దేవ్ బందీయులు కొంచెం హద్దులో ఉండి అనుసరిస్తారు. మరియు బరేలీయులు పూర్తిగా హద్దుమీరి అనుసరిస్తారు.

అహ్మదుల్ సున్నత్ వల్ జమాఅత్ అంటే ఎవరు?

81

ఇక్కడ మనం “దేవ్ బందీయుల మరియు బరీలీయుల” గురించి చర్చిద్దాము. ఆయా వర్గాలకు చెందిన ప్రజలు తమ మత గురువుల విధానాలకు అనుగుణంగా మరియు ప్రాంతీయ పరమైన విభజనకు గురికాబడి రెండు వర్గాలుగా ఏర్పడినారు. మరియు ఆయా వర్గాల విభేదాల మధ్య పచ్చగడ్డి వేస్తే భగ్గుమనే స్థాయిలో ఉంటుంది వ్యవహారం.

ఆ రెండు వర్గాలకు చెందిన అత్యధికమైన ప్రజలు తాము ఇమామ్ అబూ హసీఫా(రహ్మాతుల్లాహి అలైహి) గారి ‘ముఖల్లిదీన్’ అని గర్వంగా చెప్పుకుంటారు. మరియు వారిలో కొంత మంది ‘దేవ్ బందీ షాఫయీలు’ మరియు ‘బరేలీ షాఫయీలు’ కూడా ఉన్నారు.

దేవ్ బందీయులు మరియు బరేలీయులు విశ్వాసాల పరంగా, ప్రాంతాల పరంగా పరస్పర విరుద్ధమైన విశ్వాసాలకు, ఆచారాలకు గురికాబడి ఉన్నారు.

‘దేవ్ బందీ హనఫీలు’ తమ ఆచారాలను, విధానాలను ప్రపంచంలో వ్యాప్తి చెందుటకు ముస్లిం సమాజానికి చెందిన అమాయకులను, బలహీనులను ‘తబ్లీగ్ జమాఅత్’ రూపంలో ప్రచారం చేపట్టారు. తమ కష్టార్జితమైన ధనాన్ని మరియు తమ అమూల్యమైన సమయాన్ని గొప్ప త్యాగంగా భావించి ‘ఫీసబీలిల్లాహ్’ అని, ఊరు వాడా, దేశ విదేశాల ప్రయాణాలు చేసి ‘దేవ్ బందీ హనఫీ’ వర్గాన్ని వ్యాపింప చేస్తున్నారు.

‘దేవ్ బందీ హనఫీ’ వర్గం భారత దేశం, పాకిస్తాన్, బంగ్లాదేశ్ మరియు శ్రీలంకాలో చాలా వరకు విస్తారణ చెందుతున్నది.

అహ్మదుల్ సున్నత్ వల్ జమాఅత్ అంటే ఎవరు?

82

‘బరేలీ హనఫీలు’ తమ ఆచారాలను, విధానాలను ప్రపంచమంతటలో వ్యాప్తి చెందుటకు ఇస్లామీయ విశ్వాస బలహీనులను, మూఢ నమ్మకాలకు గురికాబడిన అమాయక ప్రజలను, ఇస్లామీయ ధర్మ అవగాహన లేని అజ్ఞానులను ఆసరాగా చేసుకొని పుణ్యాత్ముల పట్ల ప్రేమానురాగాలు కలిగి ఉండటమే అసలైన ధర్మం అని నమ్మబలుకుతున్నారు. ఇంకా అల్లాహ్ వద్ద మన విన్నపాలు తొందరగా స్వీకరించబడాలంటే పుణ్యాత్ముల సిఫారసు అనివార్యమైనదని నమ్మించారు. అందుకని ప్రతి ఏట ‘అవ్లియాల’ పేర్లతో వారి కరామత్ల(అద్భుతాల) కట్టుకథలు, వారి జీవిత గొప్పతనాలను ఎలుగెత్తి చెప్పుకునే మహా సభలు నిర్వహిస్తారు. మరియు వారి పేరున ‘ఉరుస్’ మహా సమ్మేళనలు నిర్వహించి వారిని అల్లాహ్ స్థాయికి పెంచి, నూతన ఆరాధన విధానాలను ప్రజల్లో వ్యాపింప జేస్తారు.

మరియు పాకిస్తాన్ లో ‘తబ్లీగ్ జమాఅత్’ తరహాలో ‘మదనీ ఖాఫిలా’ అంటూ ఊరు వాడా, దేశ విదేశాల ప్రయాణాలు చేసి తమ ‘బరేలీ హనఫీ’ వర్గాన్ని వ్యాపింప జేస్తున్నారు. దాని కారణంగానే ‘బరేలీ హనఫీ’ వర్గీయులు భారత దేశం, పాకిస్తాన్, బంగ్లాదేశ్ మరియు శ్రీలంకా, లండన్ మరియు ఇతర దేశాలలో చాలా వరకు వ్యాపించి ఉన్నారు.

ఆ రెండు వర్గాల ద్వారా శ్రీలంకా షాఫయీలు మరియు కేరళ షాఫయీలు మరియు ఇండోనేషియా షాఫయీలు కూడా ప్రభావితమయ్యారు.

మరియు ఈ ఇరు వర్గాలు మార్గభ్రష్టులైన ‘తరీఖా నఖ్స్ బందీయా, తరీఖా చిష్టీయా, తరీఖా ఖాద్రీయా, తరీఖా సుహార్వర్దీయా’ అనే సూఫీల మార్గాలను విధిగా అనుసరిస్తున్నారు. ఒక మాటలో చెప్పాలంటే ఆ రెండు వర్గాలు ఒకే నాణ్యనికి చెందిన రెండు ముఖాలు.

అహ్మదుల్ సున్నత్ వల్ జమాఅత్ అంటే ఎవరు?

83

ఆ వర్గాలు ప్రతి ధర్మపరమైన విషయంలో ఆయా ఇమామ్ గారి ఆదేశాల మేరకు కట్టుబడి ఉండాలని వారి గట్టి సిద్ధాంతం. మరియు ఒక ముస్లిము ఆ నాలుగు ఇమాములలో నుండి ఏదోఒక్క ఇమామ్ను మాత్రమే అనుసరించాలని గట్టిగా వాదిస్తారు. ఒకవేళ ఆ నలుగురిలో నుండి ఏ ఒక్కరిని అనుసరించకుండా ఖుర్ఆన్ మరియు ప్రామాణికమైన హదీసుల ఆదేశాలకు అనుగుణంగా కట్టుబడి అనుసరిస్తే, ఆ ఇరు వర్గాల అభిప్రాయం మేరకు వారు మార్గభ్రష్టులు. అంతేకాదు వారిపట్ల విపరీతమైన వ్యతిరేకత చూపుతారు. చివరకి ఆ రెండు వర్గాలు కలిసి కొన్ని ప్రదేశాలలో ఖుర్ఆన్ మరియు ప్రామాణికమైన హదీసులకు అనుగుణంగా అనుసరించే ‘అహ్మదుల్ హదీస్’ వర్గానికి చెందిన మసీదులను కూలద్రోసి, కాల్చివేసిన సంఘటనలను మనం చూస్తునే ఉన్నాము.

దేవ్ బందీయులు మరియు బరేలీయులు

ఇమామ్ అబూ హసీఫా (రహ్మాతుల్లాహి అలైహి) వర్గీయులా?:

దేవ్ బందీయులు: యూపి రాష్ట్రంలో ఉన్న ఒక చిన్న పల్లెటూరు ‘దేవ్ బంద్’. వంద సంవత్సరాల క్రితం ఖాసిం నానోత్వీ అనే ఒక హనఫీ వర్గానికి చెందిన గురువుగారు ఒక గుడిసెలో బాలబడిని ఆరంభించారు. నేడు అది ‘హనఫీ’ వర్గానికి చెందిన ఒక విశ్వ విద్యాలయంగా రూపుదిద్దుకున్నది.

ఆ విద్యాలయం హజ్రత్ ఇమామ్ అబూ హసీఫా(రహ్మాతుల్లాహి అలైహి) మౌలిక సిద్ధాంతాల, విశ్వాసాల (ఏతెఖాద్ మరియు ఉసూల్)కు కట్టుబడి లేదు. ఎందుకంటే వారు ఇస్లామీయ ద్వితీయ స్థాయి (ఫురూయి మసాయిల్)కి చెందిన విషయాలలో మాత్రమే ఇమామ్ అబూ హసీఫా(రహ్మాతుల్లాహి అలైహి) గారిని అనుసరిస్తారు. మరియు ఇస్లామీయ విశ్వాస మౌలిక సిద్ధాంతాలలో ఇతర ఇమాముల (అష్అరీ, మాతురూది) విశ్వాసాలకు కట్టుబడి నడుచుకుంటారు. కనుక వారు ‘దేవ్ బందీ హనఫీ’ వర్గీయులుగా ఆసియా దేశాలలో వ్యాపించి ఉన్నారు.

దేవ్ బంద్ విద్యాలయానికి చెందిన ఒక ముఫ్తీ హజ్రత్ ఖలీల్ అహ్మద్ సహరన్పూరీ గారిని దేవ్ బందీయుల సిద్ధాంతాలను గురించి ప్రశ్నించగా ఆయన ఇలా సమాధానం ఇచ్చారు:

“మేము ఇమామ్ అబూ హసీఫా (రహ్మాతుల్లాహి అలైహి) వర్గానికి చెందిన ‘ఫురూయి మసాయిల్’ (ఇస్లామీయ ద్వితీయ స్థాయికి చెందిన విషయాల) మేరకు కట్టుబడి ఉన్నాము.”

అహ్మదుల్ సున్నత్ వల్ జమాఅత్ అంటే ఎవరు?

85

ఇంకా ‘ఏతిఖాద్ మరియు ఉసూల్’ (ఇస్లామీయ విశ్వాసం మరియు మౌలిక సిద్ధాంతాల) విషయంలో హజ్రత్ అబుల్ హసన్ అష్షరి (రహ్మాతుల్లాహి అలైహి) మరియు హజ్రత్ అబూ మన్సూర్ అల్ మాతురీదీ (రహ్మాతుల్లాహి అలైహి) మేరకు కట్టుబడి ఉంటాము.

మరియు సూఫీల : ‘తరీఖా నఖ్ఖ్ బందీయా, తరీఖా చిష్టీయా, తరీఖా ఖాద్రీయా, తరీఖా సుహర్ వర్దీయా’ శాఖలకు అనుగుణంగా నడుచుకుంటాము. (అల్ ముహన్నద్ అలల్ ముఫన్నద్-మొదటి ప్రశ్నకు జవాబు)

వారు చెప్పినట్టుగా దేవ్ బందీయులు పూర్తిగా హజ్రత్ ఇమామ్ అబూ హసీఫా (రహ్మాతుల్లాహి అలైహి) గారి వర్గానికి చెందినవారు కారు. ఎందుకంటే? ఏ వర్గానికైనా మౌలిక సిద్ధాంతాలు అసలైనవి. దేవ్ బందీయులు అబూ హసీఫా (రహ్మాతుల్లాహి అలైహి) గారి ఆ మౌలిక సిద్ధాంతాలను విస్మరించి, ‘అష్షరి’ మరియు ‘మాతురూది’ మౌలిక సిద్ధాంతాలకు అనుగుణంగా ఉన్నారు. అందు చేత వారు అబూ హసీఫా (రహ్మాతుల్లాహి అలైహి) గారి వర్గీయులు ఎలా అవుతారు?

అలాగే ‘సూఫీలు’ అనుసరించే విధానాలకు కట్టుబడి ఉండేవారు, అబూ హసీఫా (రహ్మాతుల్లాహి అలైహి) గారి వర్గీయులు ఎలా అవుతారు? అబూ హసీఫా (రహ్మాతుల్లాహి అలైహి) సూఫీల మార్గాన్ని ఎన్నడూ అనుసరించలేదు. మరియు ఆయన కాలంలో ‘సూఫీల’ వర్గాలు అసలు లేనేలేవు.

కనుక అవంతా నూతన(బిద్అత్) వర్గాలే తప్ప ‘అహ్మదుల్ సున్నత్ వల్ జమాఅత్’ వర్గానికి చెందినవి కావు.

మరియు కొంత మంది ‘దేవ్ బందీ షాఫయాలు’ అని దేవ్ బందీయుల బాటను అనుసరించేవారు ఉన్నారు. అంటే వారు ఇమామ్ షాఫయా

(రహ్మాతుల్లాహి అలైహి) గారి ‘ఫిఖ్ఖా’ మేరకు కట్టుబడి నడుచుకుంటారు. మరియు ఇతర విషయాలలో దేవ్బందీయుల విశ్వాసాలను, ఆచారాలను అనుసరిస్తారు. ఇంకా వారు ‘తబ్లీగ్ జమాఅత్’ మరియు ‘సూఫీల’ మార్గాలను కూడా అనుసరిస్తారు. అలాంటివారు ‘కేరళ’ రాష్ట్రంలో మరియు ఇతర దేశాలలో (శ్రీలంకా, ఇండోనేషియా, మలేషియా వంటి) కూడా ఉన్నారు.

అదే తరహాలో ‘బరేలీయులు’ కూడా ఉన్నారు. కాని ‘సూఫీల’ వర్గాలను దేవ్బందీయులకంటే ఎక్కువగా ‘బరేలీయులు’ ప్రాముఖ్యతను ఇస్తారు. మరియు వారి గురువుల పట్ల, అవలీయాల పట్ల దేవ్బందీయుల కంటే ఎక్కువ స్థాయికి పెంచి పాగుడుతుంటారు. చివరికి తమ గురువులను దేవుని స్థాయికి పెంచి, వారి ద్వారా అనేక అద్భుతాలు జరిగినట్లు కుట్టుకథలు రచించారు. వారి పేర్లతో సమాధులను నిర్మించుకున్నారు. ఆ సమాధులపై సజ్దాలు చేస్తారు. వారికి మొరపెట్టుకుంటారు, వారికి తోచిన రీతిలో ఆరాధన విధానాలు కల్పించుకొని వాటికి అనుగుణంగా నడుచుకుంటారు.

దేవ్బందీయుల మరియు బరేలీయుల విశ్వాసాలు

ఇమామ్ అబూ హసీఫా (రహ్మాతుల్లాహి అలైహి) గారి విశ్వాసాలకు విరుద్ధం:

1-దేవ్బందీయులు, బరేలీయులు: దుఆలో ప్రవక్తల లేక పుణ్యాత్ముల తరపున (ఫలాంకే తుఫైల్సే) దుఆ చేయడం ఉత్తమంగా భావిస్తారు.

ఇమామ్ అబూ హసీఫా (రహ్మాతుల్లాహి అలైహి): దుఆలో ప్రవక్తల లేక పుణ్యాత్ముల తరపున (ఫలాంకే తుఫైల్సే) దుఆ చేయడం ‘మక్రూ’ అని తెలియజేసారు.

2-దేవ్బందీయులు, బరేలీయులు: అల్లాహ్ వ్యక్తిత్వానికి చెందిన గుణాలను యథాతథమైన భావాన్ని వదలి ఇతర అర్థాలను కల్పిస్తారు.

అహ్మదుల్ సున్నత్ వల్ జమాఅత్ అంటే ఎవరు?

87

అంటే; ఖుర్ఆన్ మరియు హదీసులలో అల్లాహ్ వ్యక్తిత్వానికి చెందిన కళ్ళు లేక చేతులు లేక కాళ్ళను యదాతథంగా ప్రస్తావించకుండా, ఆయన చేతులను లేక కాళ్ళను అల్లాహ్ కు చెందిన శక్తిగా పోల్చి అర్థాన్ని మార్చుకుంటారు.

ఇమామ్ అబూహనీఫా (రహ్మాతుల్లాహి అలైహి): అల్లాహ్ తన వ్యక్తిత్వ గుణాలను ఎలా పేర్కొన్నాడో అలాగే ఆ గుణాలను మనం పేర్కొనాలి. ఆ గుణాలను ఊహలకు, ఆలోచనలకు అతీతంగా భావించి, ఇతర అర్థాలతో పోల్చకూడదని స్పష్టం చేశారు.

3-దేవ్ బందీయులు, బరేలీయులు: అల్లాహ్ తన అర్ష్ (సిహాసనం)పై కాక ప్రతి చోట ఉన్నట్లు విశ్వసిస్తారు.

ఇమామ్ అబూహనీఫా (రహ్మాతుల్లాహి అలైహి): అల్లాహ్ సప్తకాశాలపై ఉన్న సింహాసనంపై ఆసీనుడై ఉన్నాడు, అని తెలియజేశారు. మరియు ఆ అల్లాహ్ సర్వలోకాల జ్ఞాని, అందరిని పరిరక్షిస్తున్నాడు చూస్తున్నాడు. అని స్పష్టం చేశారు.

(పూర్తి వివరాలకై ‘ఎతెఖాదు అయిమ్మతుల్ అర్ బల’ పుస్తకాన్ని చూడండి).

అలా దేవ్ బందీయులు మరియు బరేలీయులు హజ్రత్ ఇమామ్ అబూ హనీఫా (రహ్మాతుల్లాహి అలైహి) విశ్వాసాలకు మరియు విధానాలకు పూర్తిగా వ్యతిరేకులు అని అనేక ఉదాహరణలు ఉన్నాయి.

కనుక వారు ఇమామ్ అబూ హనీఫా (రహ్మాతుల్లాహి అలైహి) పేరు చెప్పుకొని అమాయక ప్రజలను విశ్వాసపరంగా మోసం చేస్తున్నారు.

దేవ్ బందీయుల గురువులు మరియు బరేలీయుల గురువులు ఇమామ్ అబూహనీఫా (రహ్మాతుల్లాహి అలైహి) గారి విశ్వాసాలకు కట్టుబడి లేరు. మరియు వారిని అనుసరించడమూ లేదు. అందువలన ఈ రెండు వర్గాలు “అహ్మదుల్ సున్నత్ వల్ జమాఅత్” వర్గానికి పూర్తిగా కుట్టబడి లేవు.